

॥ ఓం నమో వేంకటేశాయ ॥

24.07.2023 - సోమవారము (21వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।  
వృషద్భుగ్గోచరాయా\_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం  
శ్రీవ్యాససూతశుకశౌనక వందితేయం ।  
సద్భక్తియోగమతిసాధన సాధికేయం  
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి. శేషాచార్యులు, డా. పి.వి.ఎన్.ఎన్. మారుతి

# శ్రీమద్భాగవతం

ప్రథమస్కంధః

ఏడవ అధ్యాయము

అథ శ్రీమద్భాగవతే పారమహంస్యాం సంహితాయాం సప్తమోఽధ్యాయః

శౌనక ఉవాచ

నిర్గతే నారదే సూత భగవాన్ బాదరాయణః .

శ్రుతవాంస్తదభిప్రేతం తతః కిమకరోద్విభుః

॥ 1-7-1 ॥

సూత ఉవాచ

బ్రహ్మనద్యాం సరస్వత్యామాశ్రమః పశ్చిమే తటే .

శమ్యాప్రాస ఇతి ప్రోక్త ఋషీణాం సత్రవర్ధనః

॥ 1-7-2 ॥

తస్మిన్ స్వ ఆశ్రమే వ్యాసో బదరీషండమండితే .

ఆసీనోఽప ఉపస్పృశ్య ప్రణిదధ్యౌ మనః స్వయం

॥ 1-7-3 ॥

భక్తియోగేన మనసి సమ్యక్ ప్రణిహితేఽమలే .

అపశ్యత్పురుషం పూర్వం మాయాం చ తదుపాశ్రయాం

॥ 1-7-4 ॥

యయా సమ్మోహితో జీవ ఆత్మానం త్రిగుణాత్మకం .

పరోఽపి మనుతేఽనర్థం తత్కృతం చాభిషద్యతే

॥ 1-7-5 ॥

అనర్థోపశమం సాక్షాద్భక్తియోగమధోక్షజే .

లోకస్యాజానతో విద్వాంశ్చక్రే సాత్వతసంహితాం

॥ 1-7-6 ॥

యస్యాం వై శ్రూయమాణాయాం కృష్ణే పరమపూరుషే .

భక్తిరుత్పద్యతే పుంసః శోకమోహభయాపహా

॥ 1-7-7 ॥

స సంహితాం భాగవతీం కృత్వానుక్రమ్య చాత్మజం .

శుకమధ్యాపయామాస నివృత్తినిరతం మునిః

॥ 1-7-8 ॥

శౌనక ఉవాచ

స వై నివృత్తినిరతః సర్వత్రోపేక్షకో మునిః .

కస్య వా బృహతీమేతామాత్మారామః సమభ్యసత్

॥ 1-7-9 ॥

సూత ఉవాచ

ఆత్మారామాశ్చ మునయో నిర్లంఠా అప్యరుక్రమే .  
కుర్వంత్యహైతుకీం భక్తిమిత్థంభూతగుణో హరిః

॥ 1-7-10 ॥

హరేర్గుణాక్షిప్తమతిర్భగవాన్ బాదరాయణిః .  
అధ్యగాన్మహదాఖ్యానం నిత్యం విష్ణుజనప్రియః

॥ 1-7-11 ॥

పరీక్షితోఽథ రాజర్షేర్జన్మకర్మవిలాసనం .  
సంస్థాం చ పాండుపుత్రాణాం వక్ష్యే కృష్ణకథోదయం

॥ 1-7-12 ॥

యదా మృధే కౌరవస్సంజయానాం  
వీరేష్వథో వీరగతిం గతేషు .

వృకోదరావిద్ధగదాభిమర్శః  
భగ్నోరుదండే ధృతరాష్ట్రపుత్రే

॥ 1-7-13 ॥

భర్తుః ప్రియం ద్రోణీరితి స్మ పశ్యన్  
కృష్ణాసుతానాం స్వపతాం శిరాంసి .  
ఉపాహరద్విప్రియమేవ తస్య  
జుగుప్సితం కర్మ విగర్హయంతి

॥ 1-7-14 ॥

మాతా శిశూనాం నిధనం సుతానాం  
నిశమ్య ఘోరం పరితప్యమానా .  
తదారుదద్భాష్పకలాకులాక్షీ  
తాం సాంత్యయన్నాహ కిరీటమాలీ

॥ 1-7-15 ॥

తదా శుచస్తే ప్రమృజామి భద్రే  
యద్బ్రహ్మబంధోః శిర ఆతతాయినః .  
గాండీవముక్తైర్విశిఖైరుపాహరే  
త్వాఽక్రమ్య యత్స్నాస్యసి దగ్ధపుత్రా

॥ 1-7-16 ॥

ఇతి ప్రియాం వల్గువిచిత్రజల్యైః  
స సాంత్యయిత్వాచ్యుతమిత్రసూతః .  
అన్వాద్రవద్దంశిత ఉగ్రధన్వా  
కపిధ్వజో గురుపుత్రం రథేన

॥ 1-7-17 ॥

తమాపతంతం స విలక్ష్య దూరాత్

కుమారహోలాద్విగ్నమనా రథేన .

పరాద్రవత్రాణపరీపురుర్వాం

యావద్గమం రుద్రభయాద్యధార్కః

|| 1-7-18 ||

యదాశరణమాత్మానమైక్షత శ్రాంతవాజినం .

అస్త్రం బ్రహ్మశిరో మేనే ఆత్మత్రాణం ద్విజాత్మజః

|| 1-7-19 ||

అథోపస్పృశ్య సలిలం సందధే తత్సమాహితః .

అజానన్ముపసంహారం ప్రాణకృచ్ఛ ఉపస్థితే

|| 1-7-20 ||

తతః ప్రాదుస్కృతం తేజః ప్రచండం సర్వతో దిశం .

ప్రాణాపదమభిప్రేక్ష్య విష్ణుం జిష్ణురువాచ హ

|| 1-7-21 ||

### అర్జున ఉవాచ

కృష్ణ కృష్ణ మహాభాగ భక్తానామభయంకర .

త్వమేకో దహ్యామానానామపవర్గోఽసి సంస్కతేః

|| 1-7-22 ||

త్వమాద్యః పురుషః సాక్షాదీశ్వరః ప్రకృతేః పరః .

మాయాం వ్యుదస్య చిచ్ఛక్త్యా కైవల్యే స్థిత ఆత్మని

|| 1-7-23 ||

స ఏవ జీవలోకస్య మాయామోహితచేతసః .

విధత్సే స్వేన వీర్యేణ శ్రేయో ధర్మాదిలక్షణం

|| 1-7-24 ||

తథాయం చావతారస్తే భువో భారజిహీర్షయా .

స్వానాం చానన్యభావానామనుధ్యానాయ చాసకృత్

|| 1-7-25 ||

కిమిదం స్విత్కృతో వేతి దేవదేవ న వేద్యహం .

సర్వతోముఖమాయాతి తేజః పరమదారుణం

|| 1-7-26 ||

### శ్రీభగవానువాచ

వేత్థేదం ద్రోణపుత్రస్య బ్రాహ్మమస్త్రం ప్రదర్శితం .

వైవాసౌ వేద సంహారం ప్రాణబాధ ఉపస్థితే

|| 1-7-27 ||

న హ్యస్యాన్యతమం కించిదస్త్రం ప్రత్యవకర్షణం .

జహ్యస్త్రతేజ ఉన్నద్గమస్త్రజ్ఞో హ్యస్త్రతేజసా

|| 1-7-28 ||

సూత ఉవాచ

- శ్రుత్వా భగవతా ప్రోక్తం ఫల్గునః పరవీరహా .  
స్పృష్ట్వాపస్తం పరిక్రమ్య బ్రాహ్మం బ్రాహ్మీయ సందధే || 1-7-29 ||
- సంహత్యాన్యోన్యముభయోస్తేజసీ శరసంవృతే .  
ఆవృత్య రోదసీ ఖం చ వవృధాతేఽర్కవహ్నివత్ || 1-7-30 ||
- దృష్ట్వాస్త్రతేజస్తు తయోః త్రీన్ లోకాన్ ప్రదహాన్ మహాత్ .  
దహ్యామానాః ప్రజాః సర్వాః సాంవర్తకమమంసత || 1-7-31 ||
- ప్రజోపద్రవమాలక్ష్య లోకవృత్తికరం చ తం .  
మతం చ వాసుదేవస్య సంజహారార్జునో ద్వయం || 1-7-32 ||
- తత ఆసాద్య తరసా దారుణం గౌతమీసుతం .  
బబంధామర్షతామ్రాక్షః పశుం రశనయా యథా || 1-7-33 ||
- శిబిరాయ నినీషంతం దామ్నా బద్ధ్వా రిపుం బలాత్ .  
ప్రాహార్జునం ప్రకుపితో భగవానంబుజేక్షణః || 1-7-34 ||
- మైనం పార్థార్హసి త్రాతుం బ్రహ్మబంధుమిమం జహి .  
యోఽసావనాగసః సుస్తానవధీన్నిశి బాలకాన్ || 1-7-35 ||
- మత్తం ప్రమత్తమున్మత్తం సుప్తం బాలం స్త్రియం జడం .  
ప్రపన్నం విరథం భీతం న రిపుం హంతి ధర్మవిత్ || 1-7-36 ||
- స్వప్రాణాన్ యః పరప్రాణైః ప్రపుష్టాత్యఘ్నణః ఖిలః .  
తద్వధస్తస్య హి శ్రేయో యద్దోషాద్యాత్యధః పుమాన్ || 1-7-37 ||
- ప్రతిశ్రుతం చ భవతా పాంచాల్యై శృణ్వతో మమ .  
ఆహరిష్యే శిరస్తస్య యస్తే మానిని పుత్రహా || 1-7-38 ||
- తదసౌ వధ్యతాం పాప ఆతతాయ్యాత్మబంధుహా .  
భర్తుశ్చ విప్రియం వీర కృతవాన్ కులపాంసనః || 1-7-39 ||

ఏవం పరీక్షతా ధర్మం పార్థః కృష్ణేన చోదితః .

వైచ్ఛద్ధంతం గురుసుతం యద్యప్యాత్మహనం మహాన్

॥ 1-7-40 ॥

అథోపేత్య స్వశిబిరం గోవిందప్రియసారథిః .

న్యవేదయత్తం ప్రియాయై శోచంత్యా ఆత్మజాన్ హతాన్

॥ 1-7-41 ॥

తథాఽహృతం పశువత్పాశబద్ధమవాఙ్ముఖమ్ కర్మజుగుప్సితేన .

నిరీక్ష్య కృష్ణాపకృతం గురోః సుతం వామస్వభావా కృపయా ననామ చ

॥ 1-7-42 ॥

ఉవాచ చాసహంత్యస్య బంధనానయనం సతీ .

ముచ్యతాం ముచ్యతామేష బ్రాహ్మణో నితరాం గురుః

॥ 1-7-43 ॥

సరహస్యో ధనుర్వేదః సవిసర్గోపసంయమః .

అస్త్రగ్రామశ్చ భవతా శిక్షితో యదనుగ్రహాత్

॥ 1-7-44 ॥

స ఏష భగవాన్ ద్రోణః ప్రజారూపేణ వర్తతే .

తస్యాత్మనోఽర్థం పత్న్యాస్తే నాన్వగాద్వీరసూః కృపీ

॥ 1-7-45 ॥

తద్ధర్మజ్ఞ మహాభాగ భవద్భిర్గౌరవం కులం .

వృజినం నార్హతి ప్రాప్తుం పూజ్యం వంద్యమభీక్షశః

॥ 1-7-46 ॥

మా రోదీదస్య జననీ గౌతమీ పతిదేవతా .

యథాహం మృతవత్సాఽర్తా రోదిమ్యశ్రుముఖీ ముహుః

॥ 1-7-47 ॥

యైః కోపితం బ్రహ్మకులం రాజన్యైరజితాత్మభిః .

తత్కులం ప్రదహత్యాశు సానుబంధం శుచార్పితం

॥ 1-7-48 ॥

### సూత ఉవాచ

ధర్మ్యం న్యాయ్యం సకరుణం నిర్వ్యలీకం సమం మహాత్ .

రాజా ధర్మసుతో రాజ్ఞ్యాః ప్రత్యనందద్వచో ద్విజాః

॥ 1-7-49 ॥

నకులః సహదేవశ్చ యుయుధానో ధనంజయః .

భగవాన్ దేవకీపుత్రో యే చాన్యే యాశ్చ యోషితః

॥ 1-7-50 ॥

తత్రాహామర్షితో భీమస్తస్య శ్రేయాన్ వధః స్మృతః .

స భర్తుర్నాత్మనశ్చార్థే యోఽహన్ సుప్తాన్ శిశూన్ వృథా

॥ 1-7-51 ॥

నిశమ్య భీమగదితం ద్రౌపద్యాశ్చ చతుర్భుజః .

ఆలోక్య వదనం సఖ్యురిదమాహ హసన్నివ

॥ 1-7-52 ॥

శ్రీకృష్ణ ఉవాచ

బ్రహ్మబంధుర్న హంతవ్య ఆతతాయీ వధార్హణః .

మయైవోభయమామ్నాతం పరిపాహ్యనుశాసనం

॥ 1-7-53 ॥

కురు ప్రతిశ్రుతం సత్యం యత్తత్ప్రాంత్యయతా ప్రియాం .

ప్రియం చ భీమసేనస్య పాంచాల్యా మహ్యమేవ చ

॥ 1-7-54 ॥

సూత ఉవాచ

అర్జునః సహసాఽజ్ఞాయ హరేర్వార్తమథాసినా .

మణిం జహోర మూర్ధన్యం ద్విజస్య సహమూర్ధజం

॥ 1-7-55 ॥

విముచ్య రశనాబద్ధం బాలహత్యాహతప్రభం .

తేజసా మణినా హీనం శిబిరాన్నిరయాపయత్

॥ 1-7-56 ॥

వపనం ద్రవిణాదానం స్థానాన్నిర్యాపణం తథా .

ఏష హి బ్రహ్మబంధూనాం వధో నాన్యోఽస్తి దైహికః

॥ 1-7-57 ॥

పుత్రశోకాతురాః సర్వే పాండవాః సహ కృష్ణయా .

స్వానాం మృతానాం యత్కృత్యం చక్రుర్నిర్హరణాదికం

॥ 1-7-58 ॥

**ఇతి శ్రీమద్భాగవతే పారమహంస్యాం సంహితాయాం సప్తమోఽధ్యాయః**

**ఎనిమిదవ అధ్యాయము**

**అథ శ్రీమద్భాగవతే పారమహంస్యాం సంహితాయాం అష్టమోఽధ్యాయః**

**సూత ఉవాచ**

అథ తే సంపరేతానాం స్వానాముదకమిచ్ఛతాం

దాతుం సకృష్ణా గంగాయాం పురస్కృత్య యయుః స్త్రియః

॥ 1-8-1 ॥

తే నినీయోదకం సర్వే విలప్య చ భృశం పునః

ఆప్లుతా హరిపాదాబ్జరజఃపూతసరిజ్జలే

॥ 1-8-2 ॥

తత్రాసీనం కురుపతిం ధృతరాష్ట్రం సహానుజం  
గాంధారీం పుత్రశోకార్తాం పృథాం కృష్ణాం చ మాధవః

|| 1-8-3 ||

సాంత్వయామాస మునిభిర్హతబంధూన్ శుచార్చితాన్  
భూతేషు కాలస్య గతిం దర్శయన్నప్రతిక్రియాం

|| 1-8-4 ||

సాధయిత్వాజాతశత్రోః స్వ రాజ్యం కింఞ్చైర్హితం  
ఘాతయిత్వాసతో రాజ్ఞః కచస్పర్శక్షతాయుషః

|| 1-8-5 ||

యాజయిత్వాశ్వమేధైస్తం త్రిభిరుత్తమకల్పకైః  
తద్యశః పావనం దిక్షు శతమన్యోరివాతనోత్

|| 1-8-6 ||

ఆమంత్ర్య పాండుపుత్రాంశ్చ శైనేయోద్ధవసంయుతః  
ద్వైపాయనాదిభిర్విప్రైః పూజితైః ప్రతిపూజితః

|| 1-8-7 ||

గంతుం కృతమతిర్బ్రహ్మాన్ ద్వారకాం రథమాస్థితః  
ఉపలేభేఽభిధావంతీముత్తరాం భయవిహ్వలాం

|| 1-8-8 ||

### ఉత్తరోవాచ

సాహి సాహి మహాయోగిన్ దేవదేవ జగత్పతే  
నాన్యం త్వదభయం పశ్యే యత్ర మృత్యుః పరస్పరం

|| 1-8-9 ||

అభిద్రవతి మామీశ శరస్తప్తాయసో విభో  
కామం దహతు మాం నాథ మా మే గర్భో నిపాత్యతాం

|| 1-8-10 ||

### సూత ఉవాచ

ఉపధార్య వచస్తస్యాః భగవాన్ భక్తవత్సలః  
అపాండవమిదం కర్తుం ద్రౌణేరస్త్రమబుధ్యత

|| 1-8-11 ||

తర్హ్యేవాథ మునిశ్రేష్ఠ పాండవాః పంచ సాయకాన్  
ఆత్మనోఽభిముఖాన్ దీప్తానాలక్ష్మ్యాస్త్రాణ్యుపాదదుః

|| 1-8-12 ||

వ్యసనం వీక్ష్య తత్తేషామనన్యవిషయాత్మనాం  
సుదర్శనేన స్వాస్త్రేణ స్వానాం రక్షాం వ్యధాద్విభుః

|| 1-8-13 ||



అంతఃస్థః సర్వభూతానామాత్మా యోగేశ్వరో హరిః  
స్వమాయయావృణోద్గర్భం వైరాట్యాః కురుతంతవే

॥ 1-8-14 ॥

యద్యప్యస్త్రం బ్రహ్మశిరస్త్వమోఘం చాప్రతిక్రియం  
వైష్ణవం తేజ ఆసాద్య సమశామ్యద్భుగూర్వహ

॥ 1-8-15 ॥

మా మంస్థా హ్యేతదాశ్చర్యం సర్వాశ్చర్యమయేఽచ్యుతే  
య ఇదం మాయయా దేవ్యా సృజత్యవతి హంత్యజః

॥ 1-8-16 ॥

బ్రహ్మతేజోవినిర్ముక్తైరాత్మజైః సహ కృష్ణయా  
ప్రయాణాభిముఖం కృష్ణమిదమాహ పృథా సతీ

॥ 1-8-17 ॥

### కుంతువాచ

నమస్యే పురుషం త్వాద్యమీశ్వరం ప్రకృతేః పరం  
అలక్ష్యం సర్వభూతానామంతర్బహిరవస్థితం

॥ 1-8-18 ॥

మాయాజవనికాచ్ఛన్నమజ్ఞాధోక్షజమవ్యయం  
న లక్ష్మసే మూఢదృశా నతో నాట్యధరో యథా

॥ 1-8-19 ॥

తథా పరమహంసానాం మునీనామమలాత్మనాం  
భక్తియోగవిధానార్థం కథం పశ్యేమ హి స్త్రియః

॥ 1-8-20 ॥

కృష్ణాయ వాసుదేవాయ దేవకీనందనాయ చ  
నందగోపకుమారాయ గోవిందాయ నమో నమః

॥ 1-8-21 ॥

నమః పంకజనాభాయ నమః పంకజమాలినే  
నమః పంకజనేత్రాయ నమస్తే పంకజాంఘ్రయే

॥ 1-8-22 ॥

యథా హృషీకేశ ఖలేన దేవకీ  
కంసేన రుద్ధాతిచిరం శుచార్పితా  
విమోచితాహం చ సహాత్మజా విభో  
త్వయైవ నాథేన ముహుర్విపద్గణాత్

॥ 1-8-23 ॥

విషాన్మహాగ్నేః పురుషాదదర్శనాఽ  
దసత్సభాయా వనవాసకృచ్ఛతః  
మృధే మృధేఽనేకమహారథాస్త్రతో  
ద్రోణ్యస్త్రతశ్చాస్మ హరే-భిరక్షితాః

॥ 1-8-24 ॥

విపదః సంతు నః శశ్వత్తత్ర తత్ర జగద్గురో  
భవతో దర్శనం యత్యౌదపునర్భవదర్శనం

॥ 1-8-25 ॥

జన్మైశ్వర్యశ్రుతశ్రీభిరేధమానమదః పుమాన్  
వైవార్హత్యభిధాతుం వై త్వామకించనగోచరం

॥ 1-8-26 ॥

నమోఽకించననితాయ నివృత్తగుణవృత్తయే  
ఆత్మారామాయ శాంతాయ కైవల్యపతయే నమః

॥ 1-8-27 ॥

మన్యే త్వాం కాలమీశానమనాదినిధనం విభుం  
సమం చరంతం సర్వత్ర భూతానాం యన్మిథః కలిః

॥ 1-8-28 ॥

న వేద కశ్చిద్భగవంశ్చిక్వీర్షితం  
తవేహమానస్య నృణాం విడంబనం  
న యస్య కశ్చిద్దయితోఽస్తి కర్షిచిత్,  
ద్వేష్యశ్చ యస్మిన్విషమా మతిర్పుణాం

॥ 1-8-29 ॥

జన్మ కర్మ చ విశ్వాత్మన్నజస్యాకర్తురాత్మనః  
తిర్యజ్జేన్మషిఘు యాదఃసు తదత్యంతవిడంబనం

॥ 1-8-30 ॥

గోప్యాదదే త్వయి కృతాగసి దామ తావత్  
యా తే దశాశ్రుకలిలాంజనసంభ్రమాక్షం  
వక్త్రం నినీయ భయభావనయా స్థితస్య  
సా మాం విమోహయతి భీరపి యద్భిభేతి

॥ 1-8-31 ॥

కేచిదాహురజం జాతం పుణ్యశ్లోకస్య కీర్తయే  
యదోః ప్రియస్యాన్వవాయే మలయస్యేవ చందనం

॥ 1-8-32 ॥

అపరే వసుదేవస్య దేవక్యాం యాచిత్తో\_భ్యగాత్

అజస్త్వమస్య క్షేమాయ వధాయ చ సురద్విషాం

॥ 1-8-33 ॥

భారావతారణాయాన్యే భువో నావ ఇవోదధౌ

సీదంత్యా భూరిభారేణ జాతో హ్యోత్మభువార్థితః

॥ 1-8-34 ॥

భవే\_స్మిన్ క్లిశ్యమానానామవిద్యాకామకర్మభిః

శ్రవణస్మరణార్హాణి కరిష్యన్నితి కేచన

॥ 1-8-35 ॥

శృణ్వంతి గాయంతి గృణంత్యభీక్షశః

స్మరంతి నందంతి తవేహితం జనాః

త ఏవ పశ్యంత్యచిరేణ తావకం

భవప్రవాహోపరమం పదాంబుజం

॥ 1-8-36 ॥

అప్యద్య నస్త్యం స్వకృతేహిత ప్రభో

జిహోససి స్విత్సుహృదో\_నుజీవినః

యేషాం న చాన్యద్భవతః పదాంబుజాత్

పరాయణం రాజసు యోజితాంహసాం

॥ 1-8-37 ॥

కే వయం నామరూపాభ్యాం యదుభిః సహ పాండవః

భవతో\_దర్శనం యర్హి హృషీకాణామివేశితుః

॥ 1-8-38 ॥

నేయం శోభిష్యతే తత్ర యథేదానీం గదాధర

త్వత్ప్రదైరంకితా భాతి స్వలక్షణవిలక్షితైః

॥ 1-8-39 ॥

ఇమే జనపదాః స్ప్రుద్ధాః సుపక్వోషధివీరుధః

వనాద్రినద్యుదన్వంతో హ్యేధంతే తవ వీక్షితైః

॥ 1-8-40 ॥

అథ విశ్వేశ విశ్వాత్మాన్ విశ్వమూర్తే స్వకేషు మే

స్నేహపాశమిమం ఛింధి దృఢం పాండుషు వృష్ణిషు

॥ 1-8-41 ॥

త్వయి మే\_నన్యవిషయా మతిర్మధుపతే\_సకృత్

రతిముద్వహతాదద్ధా గంగేవౌఘముదన్వతి

॥ 1-8-42 ॥

శ్రీకృష్ణ కృష్ణసఖ వృష్ణ్ణుషభావనిధ్రుగ్  
 రాజన్యవంశదహనా,నపవర్గవీర్య  
 గోవింద, గోద్విజసురార్తిహారావతార  
 యోగేశ్వరాఖిలగురో, భగవన్ నమస్తే

|| 1-8-43 ||

సూత ఉవాచ

పుథయేత్థం కలపదైః పరిణూతాఖిలోదయః  
 మందం జహాస వైకుంఠో మోహయన్నివ మాయయా  
 తాం బాధమిత్యుసామంత్ర్య ప్రవిశ్య గజసాహ్వయం  
 స్త్రియశ్చ స్వపురం యాస్యన్ ప్రేమ్ణా రాజ్ఞా నివారితః

|| 1-8-44 ||

|| 1-8-45 ||

వ్యాసాద్వైరీశ్వరేహాజ్ఞైః కృష్ణేనాద్భుతకర్మణా  
 ప్రబోధితోఽపీతిహాసైర్నాబుధ్యత శుచార్చితః

|| 1-8-46 ||

ఆహ రాజా ధర్మసుతశ్చింతయన్ సుహృదాం వధం  
 ప్రాకృతేనాత్మనా విప్రాః స్నేహమోహవశం గతః

|| 1-8-47 ||

అహెలా మే పశ్యతాజ్ఞానం హృది రూఢం దురాత్మనః  
 పారక్యస్యైవ దేహస్య బహిర్వ్యా మే-క్షాహిణీర్హతాః

|| 1-8-48 ||

బాలద్విజసుహృన్నిత్రపితృభ్రాతృగురుద్రుహః  
 న మే స్యాన్నిరయానోక్ష్మో హ్యపి వర్షాయుతాయుతైః

|| 1-8-49 ||

వైనో రాజ్ఞః ప్రజాభర్తుర్ధర్మయుద్ధే వధో ద్విషాం  
 ఇతి మే న తు బోధాయ కల్పతే శాసనం వచః

|| 1-8-50 ||

స్త్రీణాం మద్ధతబంధూనాం ద్రోహలా యోఽసావిహేలాత్థితః  
 కర్మభిర్లహమేధీయైర్నాహం కల్పో వ్యపోహితుం

|| 1-8-51 ||

యథా పంకేన పంకాంభః సురయా వా సురాకృతం  
 భూతహత్యాం తథైవైకాం న యజ్ఞైర్మార్జ్ఞమర్హతి

|| 1-8-52 ||

ఇతి శ్రీమద్భాగవతే పారమహంస్యాం సంహితాయాం అష్టమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---